



ကိုရိုနာဗိုင်းရပ်စ်ရောဂါ (COVID-19) ကာကွယ်၊ ထိန်းချုပ်ရေးနှင့်ပတ်သက်၍
 ရှောင်ပေးမော်လ်နှင့် စူပါမားကတ်၊ ပါဆယ်ရောင်းချသည့်ဆိုင်များနှင့်
 အိမ်တိုင်ရာရောက် ဝန်ဆောင်မှုပေးသည့်လုပ်ငန်းများတွင် ဆောင်ရွက်ထားရမည့်အချက်များ
 (Version 1.0)

(4-5-2020)

(က) အထွေထွေလိုက်နာရမည့်အချက်များ

- ၁။ ဆိုင်ပိုင်ရှင်ဖြစ်စေ၊ ဝန်ထမ်းဖြစ်စေ မည်သူမဆို အောက်ပါအချက်များအနက် တစ်ခုခုနှင့် ကိုက်ညီနေပါက လုပ်ငန်းခွင်သို့ လာရောက်ခြင်း လုံးဝမပြုရပါ။
 - ဖျားခြင်း၊ ချောင်းဆိုးခြင်း၊ အသက်ရှူရခက်ခဲခြင်းနှင့် အားအင်ကုန်ခန်းခြင်း စသည့် သံသယဖြစ်ဖွယ်လက္ခဏာ တစ်ခုခု ခံစားနေရခြင်း၊
 - ကိုယ်ခံအား ကျဆင်းစေသော ဆေးဝါးများဖြင့် ဆေးကုသမှု ခံယူနေရသူများ (ဥပမာ - Immunosuppressive drugs သောက်သုံးနေရခြင်း (သို့မဟုတ်) ကင်ဆာရောဂါ ကုထုံးများ ခံယူနေရခြင်း)၊
 - COVID-19 ဓာတ်ခွဲအတည်ပြုလူနာနှင့် လွန်ခဲ့သော(၁၄)ရက်အတွင်း ထိတွေ့မှု ရှိခဲ့ခြင်း၊
 - တစ်အိမ်တည်း အတူနေ တစ်ဦးဦးကို COVID-19 ရောဂါစောင့်ကြည့်လူနာအဖြစ် သတ်မှတ်ခံရခြင်း (သို့မဟုတ်) အသွားအလာ ကန့်သတ်ခံရခြင်း။
- ၂။ လုပ်ငန်းဆောင်ရွက်သည့် အချိန်တိုင်းတွင် မျက်နှာအကာ (face shield)၊ ပါးစပ်နှင့် နှာခေါင်းစည်း (Mask)နှင့် လက်အိတ် (Gloves) တို့ကို ဝတ်ဆင်ရမည်။
- ၃။ ဆပ်ပြာနှင့်ရေကို အသုံးပြု၍ လက်ကို စက္ကန့် ၂၀ ကြာအောင် စနစ်တကျ ဆေးကြောရမည်။ (သို့မဟုတ်) အနည်းဆုံး Alcohol 60% ပါဝင်သော လက်သန့်စင်ဆေးရည်ကို အသုံးပြုရပါမည်။ အထူးသဖြင့် (အစားအစာ၊ ကုန်ပစ္စည်း၊ ငွေစသည်တို့ကို ကိုင်တွယ် ထိတွေ့ပြီးသည့် အခါတိုင်း၊ နှာချေ၊ ချောင်းဆိုးပြီးတိုင်း၊ ပါးစပ်နှင့်နှာခေါင်းစည်း Mask ကို မကိုင်တွယ်မီနှင့် ကိုင်တွယ်ပြီးတိုင်း၊ အပြင်မှ ပြန်လာသည့်အခါတိုင်း) လက်ဆေးပါ။
- ၄။ လုပ်ငန်းခွင်တွင် ဝန်ထမ်းများအချင်းချင်းကြား၊ ရောင်းချသူနှင့် ဝယ်ယူသူများကြား၊ ဝယ်ယူသူအချင်းချင်းကြားတွင် အနည်းဆုံး ၂ မီတာ (၆ပေ)ခြား၍ ရောင်းချ၊ ဝယ်ယူခြင်းပြုရမည်။
- ၅။ အပြင်မှ မိမိနေအိမ်သို့ ပြန်ရောက်သည်နှင့် အဝတ်အစားများကို ချက်ချင်းလဲလှယ်ရမည်။ အဆိုပါအဝတ်များကို ဆပ်ပြာဖြင့် မိနစ် ၃၀ စိမ်၍ ချက်ချင်းလျှော်ဖွပ်ပါ။

၆။ အပြင်မှပြန်ရောက်သည့်အခါတိုင်း တစ်ကိုယ်ရေ သန့်ရှင်းရေးကို အလေးပေး၍ ရေချိုး၊ ကိုယ်လက် သန့်စင်ခြင်းကို ဆောင်ရွက်ရမည်။ အဝတ်အစား မလဲမီနှင့် ကိုယ်လက်သန့်စင်ခြင်း မပြုမီ အိမ်သားများနှင့် ထိတွေ့ခြင်းမှ ရှောင်ကြဉ်ပါ။

၇။ ပိုးသတ်သန့်စင်ခြင်း-

- ◆ ရှေ့ပင်းမော်များ၊ စူပါမားကတ်များ၊ ပါဆယ်နှင့်အိမ်တိုင်ရာရောက် ဝန်ဆောင်မှုပေးသည့် ဆိုင်များအနေဖြင့် ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “အများပြည်သူနှင့် သက်ဆိုင်သောနေရာများတွင် ပိုးသတ်သန့်စင်ခြင်းဆိုင်ရာ လမ်းညွှန်ချက်များ”နှင့် အညီ ပိုးသတ်သန့်စင်ရန် လိုအပ်ပါသည်။
- ◆ ဆပ်ပြာရည်ကိုအသုံးပြု၍ ကြမ်းတိုက်ခြင်းကို တစ်နေ့လျှင် အနည်းဆုံး တစ်ကြိမ် ဆောင်ရွက်ရပါမည်။
- ◆ အများပြည်သူ ထိတွေ့မှုများသည့် သတ္တုမျက်နှာပြင်များ (ဥပမာ- အဝင်တံခါး၊ အိမ်သာများ အတွင်းရှိ သတ္တုမျက်နှာပြင်များ၊ ငွေရှင်းကောင်တာမျက်နှာပြင်များ၊ ဓာတ်လှေကားခလုတ်များ၊ စက်လှေကားလက်ရန်းများ၊ ဈေးဝယ်ခြင်းတောင်းလက်ကိုင်များ၊ ဈေးဝယ်တွန်းလှည်းလက်ကိုင်များ စသည်) တို့ကို 70% Ethyl Alcohol Spray ကို အသုံးပြု၍ တစ်နေ့တာအတွင်း မကြာခဏ ပိုးသတ်သန့်စင်ခြင်းကို ပြုလုပ်ရပါမည်။

၈။ လုပ်ငန်းရှင်များအနေဖြင့်-

- ◆ မိမိဝန်ထမ်းများအတွက် မျက်နှာအကာ (face shield)၊ ပါးစပ်နှင့်နှာခေါင်းစည်း(Mask)၊ လက်သန့်စင်ဆေးရည်၊ လက်အိတ်၊ ဆပ်ပြာနှင့်ရေတို့ကို အလုံအလောက် ထားရှိပေးရပါမည်။
- ◆ မိမိ၏ဝန်ထမ်းများအား အများသုံးယာဉ် (public transport) အသုံးမပြုစေဘဲ ဝန်ထမ်းကြို/ပို့ယာဉ်များ စီစဉ်ပေးရပါမည်။

(ခ) အိမ်တိုင်ရာရောက် ဝန်ဆောင်မှုပေးသည့် အရောင်းဆိုင်များ၊ စားသောက်ဆိုင်များ “အထူး”လိုက်နာရမည့်အချက်များ

အိမ်တိုင်ရာရောက် ဝန်ဆောင်မှုပေးသည့် အရောင်းဆိုင်များ၊ စားသောက်ဆိုင်များအနေဖြင့် အထွေထွေ လိုက်နာရမည့်အချက်များအပြင် အောက်ပါအထူးလိုက်နာရမည့်အချက်များကိုလည်း ပူးတွဲလိုက်နာရမည်-

- ၁။ အစားအသောက်နှင့်ပစ္စည်းများကို အိမ်တိုင်ရာရောက် ပို့ဆောင်ပေးမည့် ဝန်ထမ်းများအား ၎င်းတို့ ဝန်ဆောင်မှုပေးရမည့် မြို့နယ်များကို တိတိကျကျ ခွဲခြားသတ်မှတ်ပေးထားရမည်။
- ၂။ ဝန်ထမ်းများအနေဖြင့် အနည်းဆုံး Alcohol 60% ပါဝင်သော လက်သန့်စင်ဆေးရည်ကို အမြဲဆောင်ထား၍ ပစ္စည်းများပို့ဆောင်ချိန်တိုင်း၌ ၎င်းပစ္စည်း မကိုင်တွယ်မီနှင့် ကိုင်တွယ်ပြီးချိန်၊ ငွေများလက်ခံကိုင်တွယ်ပြီးချိန်တို့တွင် အသုံးပြုရမည်။

- ၃။ အစားအသောက်နှင့်ပစ္စည်း ပေးပို့ထားရှိရမည့်နေရာကို ဝယ်ယူသူနှင့်ညှိနှိုင်း၍ ကြိုတင်သတ်မှတ်ထားရမည်။ ဝယ်ယူသူအား အသိပေးပြီးမှသာ အစားအသောက်နှင့် ပစ္စည်းများကို ထားရှိပါ။
- ၄။ ဝယ်ယူသူနှင့် ပေးပို့သူကြား အနည်းဆုံး ၂မီတာ (၆ပေ)အကွာတွင်သာ နေရမည်။

(ဂ) အစားအသောက် ပါဆယ်ရောင်းချသည့်ဆိုင်များ “အထူး”လိုက်နာရမည့်အချက်များ

အစားအသောက် ပါဆယ်ရောင်းချသည့်ဆိုင်များအနေဖြင့် အထွေထွေလိုက်နာရမည့်အချက်များအပြင် အောက်ပါအထူးလိုက်နာရမည့်အချက်များကိုလည်း ပူးတွဲလိုက်နာရမည်-

- ၁။ ပါဆယ်ဝယ်ယူရန်အတွက် online / တယ်လီဖုန်းတို့မှတစ်ဆင့် ကြိုတင်အမှာပေးနိုင်ရန် စီစဉ်ထားရမည်။
- ၂။ ပါဆယ်လာရောက်ယူဆောင်ရာတွင် ပါဆယ်ပေးသည့်နေရာကို သီးသန့်သတ်မှတ်၍ လူတစ်ယောက်ချင်းစီသာ ဝင်ရောက်စေရမည်။
- ၃။ လူတစ်ဦးနှင့် တစ်ဦးကြား ၂မီတာ (၆ပေ)ခြား၍ တန်းစီနိုင်ရန် အမှတ်အသားများ ကြိုတင်မှတ်သားထားရမည်။ တစ်ချိန်တည်း၌ လူအများအပြား စုပုံခြင်း မရှိစေရပါ။
- ၄။ ရောင်းချသူနှင့် ဝယ်ယူသူကြားတွင် ပလတ်စတစ်အကာ (သို့မဟုတ်) မှန်အကာကို ထားရှိ၍ ထိုအကာကို ဆပ်ပြာနှင့် ရေ (သို့မဟုတ်) 70% Ethyl Alcohol Spray ကို အသုံးပြု၍ မကြာခဏ သန့်စင်ပေးရပါမည်။
- ၅။ ဝယ်ယူသူများအနေဖြင့် ပါဆယ် မယူမီနှင့် ယူဆောင်မှုအပြီးတွင် ဆပ်ပြာနှင့်ရေကို အသုံးပြု၍ လက်ကို စက္ကန့် ၂၀ ကြာအောင် စနစ်တကျ ဆေးကြောရပါမည်။ (သို့မဟုတ်) အနည်းဆုံး Alcohol 60% ပါဝင်သော လက်သန့်စင်ဆေးရည်ကို အသုံးပြုရပါမည်။

(ဃ) ရှေ့ပင်းမော်လ်နှင့် စူပါမားကတ်များတွင် “အထူး”လိုက်နာရမည့်အချက်များ

ရှေ့ပင်းမော်လ်နှင့် စူပါမားကတ်များအနေဖြင့် အထွေထွေလိုက်နာရမည့်အချက်များအပြင် အောက်ပါအထူးလိုက်နာရမည့်အချက်များကိုလည်း ပူးတွဲလိုက်နာရမည်-

- ၁။ ငွေရှင်းသည့်နေရာတွင် တန်းစီရန် လိုအပ်ပါက လူတစ်ဦး နှင့် တစ်ဦးကြား ၂မီတာ(၆ ပေ)ခြား၍ တန်းစီနိုင်စေရန်အတွက် အမှတ်အသားများဖြင့် ကြိုတင်သတ်မှတ်ထားရပါမည်။
- ၂။ ငွေရှင်းသည့်နေရာတွင် ရောင်းချသူနှင့်ဈေးဝယ်သူ အကြားတွင် ပလတ်စတစ်အကာ (သို့မဟုတ်) မှန်အကာကို ထားရှိရပါမည်။ ပလတ်စတစ်အကာ၊ မှန်အကာ၊ မျက်နှာအကာ(face shield)များကို

ဆပ်ပြာနှင့် ရေ (သို့မဟုတ်) 70% Ethyl Alcohol Spray ကို အသုံးပြု၍ မကြာခဏ သန့်စင်ပေးရ ပါမည်။

၃။ ဈေးဝယ်သူများ ဆိုင်အတွင်းသို့ မဝင်ရောက်မီတွင်လည်းကောင်း၊ ကုန်ပစ္စည်းများကို ကိုယ်တွယ် ဝယ်ယူမှုအပြီးနှင့် ငွေပေးချေမှုအပြီးဆိုင်မှထွက်ခွာမီတွင်လည်းကောင်း လက်ဆေးနိုင်ရန်အတွက် ဆပ်ပြာနှင့်ရေ (သို့မဟုတ်) အနည်းဆုံး Alcohol 60% ပါဝင်သော လက်သန့်ဆေးရည်တို့ကို ထားရှိ ပေးရပါမည်။

၄။ ပါးစပ်နှင့်နှာခေါင်းစည်း တပ်ဆင်လာခြင်း မရှိသည့် ဈေးဝယ်သူအား ရှေ့ပင်းမောလ် (သို့မဟုတ်) စူပါမားကတ်အတွင်းသို့ ဝင်ရောက်ခွင့် မပြုရန်နှင့် လိုအပ်လာပါက ပါးစပ်နှင့် နှာခေါင်းစည်းများ ထောက်ပံ့ပေးနိုင်ရန် စီစဉ်ထားရပါမည်။

၅။ ဝင်ပေါက်တွင် ဈေးဝယ်လာသူများအား ကိုယ်အပူချိန်တိုင်းခြင်း ပြုလုပ်ရပါမည်။ အပူချိန် ၃၈ C/ ၁၀၀.၄ F နှင့်အထက် ဖြစ်နေပါက အဆိုပါ ဈေးဝယ်လာသူအား ရှေ့ပင်းမောလ် (သို့မဟုတ်) စူပါမားကတ်အတွင်းသို့ ဝင်ရောက်ခွင့် မပြုရန်နှင့် စစ်ဆေးတွေ့ရှိပါက နီးစပ်ရာကျန်းမာရေးဌာနသို့ ဆက်သွယ်ပြီး ဆေးကုသမှု ခံယူနိုင်ရန် စီစဉ်ထားရပါမည်။

၆။ ဈေးဝယ်သူများဆိုင်အတွင်းသို့ မဝင်ရောက်မီနှင့် ဆိုင်မှထွက်ခွာမီ အချိန်တို့တွင် စနစ်တကျ လက်ဆေးရန်အတွက် ကြီးကြပ်ရပါမည်။

လုပ်ငန်းခွင်နှင့်ပတ်ဝန်းကျင်ကျန်းမာရေးဌာနခွဲနှင့်
ကျန်းမာရေးအသိပညာမြှင့်တင်ရေးဌာနခွဲ
ကျန်းမာရေးနှင့်အားကစားဝန်ကြီးဌာန
(၄-၅-၂၀၂၀)